

## 600 पेटाइन्स निकले रोमांचक और अनोखे नाईट मार्च पर

दिनांक 19.05.2018 पठानिया पब्लिक स्कूल, रोहतक के कक्षा पाँचवीं से बारहवीं तक के लगभग 600 बच्चों व अध्यापकों ने शनिवार की रात को साहसिक व रोमांचित रात्रि पद यात्रा की व विभिन्न क्रिया-कलापों का लुत्फ उठाया। विद्यालय के मुख्य प्रवक्ता श्रीमती सुशीला शर्मा ने बताया कि रस्सा-कस्सी, संगीतमय मूर्ति, पासिंग द हैट, एडवेंचर नाईट मार्च आदि गतिविधियों का आयोजन हुआ। सभी गतिविधियाँ एक से बढ़कर एक मनोरंजक व आनंदित करने वाली थी। इसके पश्चात छात्रों व अध्यापकों ने सस्नेह रात्रि भोज किया। भोजन के उपरांत सभी छात्रों ने अध्यापकों की देख-रेख में लगभग 4 किलोमीटर की साहसिक पदयात्रा कच्चे-पक्के, उबड़-खाबड़ रास्तों से तय की। बच्चों व अध्यापकों का हाथों में टॉर्च लेकर चलने का दृश्य इतना मनोरम लग रहा था जैसे दीपावली की रात में एक साथ कई दिये जलने पर रात जगमगा गई हो। रात के समय अंधेरे में साहस व हँसी ठिठोली के साथ अध्यापक, विद्यार्थियों को अपनी मंजिल तय करने के लिए प्रोत्साहित करते रहे। यात्रा संपन्न होने पर बच्चों को बसों द्वारा अपने-अपने घरों में सुरक्षित पहुँचाया गया।

स्कूल द्वार इस तरह की यात्रा करवाने का उद्देश्य बच्चों को निडर और साहसी बनाना है तथा अँधेरे व कठिनाइयों के डर को जीतना सीखाना है। समस्त कार्यक्रम के आयोजन स्कूल के सभी अध्यापकों व कार्यकर्ताओं का सहयोग अत्यंत सराहनीय रहा। विद्यालय के निर्देशक श्री अंशुल पठानिया व प्रधानाचार्या श्रीमती वर्षा रानी व श्रीमती तन्वी पठानिया, उपप्रधानाचार्या श्रीमती प्रीति ढाँड़ा ने विद्यार्थियों को इस तरह के साहसिक एवं बौद्धिक कार्यक्रमों में भाग लेने के लिए प्रोत्साहित किया।